



டிசம்பர் - 20

TNPSC துளிகள்


- ❖ தமிழக முதல்வர், இராணிப்பேட்டை மாவட்டத்தில் 1,500 கோடி ரூபாய் முதலீட்டில் ஹாங் ஃபூ குழுமத்தின் தோல் பொருள் சாராத காலணி மற்றும் தடகளப் பயன்பாட்டுக் காலணிகள் தயாரிப்பு ஆலையினை அமைக்கச் செய்வதற்கான அடிக்கல்லை நாட்டினார்.
- ❖ தமிழ்நாடு திட்ட ஆணையத்தின் நிர்வாகத் துணைத் தலைவர் J.ஜெயரஞ்சன், அந்த ஆணையத்தினால் தயாரிக்கப்பட்ட வரைவுக் கொள்கைகள் மற்றும் அறிக்கைகளை முதலமைச்சரிடம் சமர்ப்பித்தார்.
- ❖ இந்திய மருத்துவ ஆராய்ச்சி சபையானது, சென்னை நீரிழிவு நோய் ஆராய்ச்சி அறக்கட்டளையுடன் (MDRF) இணைந்து நாட்டில் முதல் முறையாக நீரிழிவு நோய்க்கான உயிரி வங்கியை சென்னையில் நிறுவியுள்ளது.
- ❖ மால்டோவா குடியரசு ஆனது, சர்வதேச சூரியசக்தி கூட்டணி அமைப்பின் 121வது உறுப்பினராக இணைந்துள்ளது.
- ❖ பிரிட்டன் நாடானது, பசிபிக் நாடுகளுக்கிடையிலான கூட்டாண்மை வர்த்தக அமைப்பிற்கான விரிவான மற்றும் பல்வேறு முற்போக்கு அம்சங்கள் கொண்ட ஒப்பந்தத்தில் (CPTPP) அதிகாரப்பூர்வமாக இணைந்ததுடன், இந்த ஒப்பந்தத்தில் இணைந்த முதல் ஐரோப்பிய உறுப்பினராகவும், 12வது உறுப்பினராகவும் மாறி உள்ளது.
- ❖ 22வது திவ்ய கலா மேளா நிகழ்வானது 'Empowered Divyangjan' என்ற கருத்துருவின் கீழ் டெல்லியில் இந்தியா கேட் பகுதியில் நடைபெறவுள்ளது.
- ❖ இந்திய தேசிய நெடுஞ்சாலை ஆணையம் ஆனது (NHAI) வாகனங்கள், பாதசாரி நடைபாதைகள், சாலைப் போக்குவரத்து குறித்த அடையாளங்கள் மற்றும் பிற உள்கட்டமைப்புச் சொத்துக்கள் உட்பட விரிசல்கள் மற்றும் பள்ளங்கள் மற்றும் பிற கூறுகளை ஆய்வு செய்து அடையாளம் காண்பதற்காக 'ராஜ்மார்க் சாத்தி' என்ற புதிய வழித்தட ரோந்து வாகனங்களை (RPVs) அறிமுகப்படுத்தியுள்ளது.
- ❖ இந்தியாவின் முதல் பிரத்தியேக யோகா கொள்கையினை அறிமுகப்படுத்தச் செய்ததோடு உத்தரகாண்ட் மாநிலமானது உலகளாவிய யோகா மையமாக மாற உள்ளது.

தமிழ்நாடு செய்திகள்

குறைந்தபட்ச உள்நாட்டு மின்சாரச் செலவினம்

- ❖ தமிழகத்தில் 2023 ஆம் ஆண்டு மார்ச் மாத நிலவரப்படி சராசரியாக 100 அலகு மின்சார 113 ரூபாயாக உள்ளது.
- ❖ இதனுடன் ஒப்பிடுகையில், மற்ற மாநிலங்களில் மின்சாரச் செலவினம் அதிகமாக - மகாராஷ்டிரா மாநிலத்தில் 643 ரூபாய், இராஜஸ்தான் மாநிலத்தில் 833 ரூபாய், மத்தியப் பிரதேசத்தில் 618 ரூபாய், உத்தரப் பிரதேசத்தில் 689 ரூபாய், மேற்கு வங்காளத்தில் 654 ரூபாய், மற்றும் ஒடிசாவில் 426 ரூபாய் ஆக உள்ளது.
- ❖ தமிழக விவசாயிகள், முழு மானியத்துடன் கூடிய 2 லட்சம் வேளாண் பயன்பாட்டு நீரேற்றிகள் உள்ளிட்ட இலவச மின்சார வசதிகளைப் பெறுகின்றனர்.

- ❖ இங்கு விசைத்தறி நெசவாளர்களுக்கு 1,000 அலகு இலவச மின்சாரமும், கைத்தறி நெசவாளர்களுக்கு இரண்டு மாதங்களுக்கு ஒருமுறை 300 அலகு இலவச மின்சாரமும் வழங்கப்படுகிறது.
- ❖ கூடுதலாக, வீடுகளுக்கு 100 அலகு இலவச மின்சாரம் வழங்கப்படுகிறது.



2024 ஆம் ஆண்டில் நலத் திட்டங்களுக்கான வருடாந்திர வருமான வரம்பு

நலத்திட்டங்களுக்கான ஆண்டு வருமான உச்சவரம்பு உயர்வு!

பெண்கள், பெண் குழந்தைகளுக்காக செயல்படுத்தப்படும் நலத்திட்டங்களுக்கான குடும்ப ஆண்டு வருமான உச்சவரம்பு ரூ.72,000-லிருந்து ரூ.1,20,000ஆக உயர்வு.

- தமிழ்நாடு அரசு அரசாணை வெளியீடு!

- ❖ தமிழ்நாட்டின் சமூக நலன் மற்றும் பெண்கள் அதிகாரமளித்தல் துறையானது இங்கு குடும்பங்களின் வருடாந்திர வருமான உச்ச வரம்பினை 72,000 ரூபாயிலிருந்து 1.20 லட்சம் ரூபாயாக அதிகாரப்பூர்வமாக உயர்த்தியுள்ளது.

- ❖ பொருளாதார நிலையின் மாற்றத்தினால், தமிழகத்தில் தனிநபர் வருமானம் மற்றும் வாழ்க்கைத் தரம் உயர்ந்துள்ளது.
- ❖ வருமான உச்ச வரம்பு திருத்தப்பட்டதால், நலத் திட்டங்களுக்கான பயனாளிகளின் ஓட்டு மொத்த எண்ணிக்கையில் உயர்வு ஏற்படும்.
- ❖ இத்துறையானது, 1993 ஆம் ஆண்டில் 12,000 ரூபாயாக இருந்த வருடாந்திர வருமான உச்ச வரம்பினை 2008 ஆம் ஆண்டில் 24,000 ரூபாயாக திருத்தியமைத்தது.
- ❖ மேலும், 2012 ஆம் ஆண்டில், கிராமப்புறங்களுக்கு 24,000 ரூபாயாக இருந்த இந்த வரம்பு 40,000 ரூபாயாகவும், நகர்ப்புறங்களுக்கு 60,000 ரூபாயாகவும் திருத்தப்பட்டது.
- ❖ இருப்பினும், 2014 ஆம் ஆண்டில் வருமான உச்ச வரம்பில் கடைசித் திருத்தம் செய்யப்பட்டு அது 72,000 ரூபாயாக உயர்த்தப்பட்டது.

தேசியச் செய்திகள்

இந்தியாவின் நீர்வள மதிப்பீடு 2024



- ❖ மத்திய நீர் வள ஆணையம் (CWC) ஆனது, 'இந்தியாவின் நீர் வளங்களின் மதிப்பீடு 2024' என்ற தலைப்பிலான தனது ஆய்வறிக்கையினை வெளியிட்டுள்ளது.
- ❖ இந்தியாவின் சராசரி வருடாந்திர நீர் இருப்பு ஆனது, 1985 மற்றும் 2023 ஆகிய ஆண்டுகளுக்கு இடையில், 2,115.95 பில்லியன் கன மீட்டர் (BCM) என மதிப்பிடப்பட்டு உள்ளது.
- ❖ பிரம்மபுத்திரா (592.32 BCM), கங்கை (581.75 BCM), மற்றும் கோதாவரி (129.17 BCM) ஆகியவை இந்தியாவில் உள்ள அதிக நீர் இருப்பைக் கொண்ட முதல் மூன்று நதிப்படுகைகள் ஆகும்.
- ❖ சபர்மதி (9.87 BCM), பெண்ணாறு (10.42 BCM), மற்றும் மாஹி (13.03 BCM) ஆகியவை நீர்

இருப்பின் அடிப்படையில் கடைசி இடத்தில் உள்ள மூன்று நதிகள் ஆகும்.

- ❖ 2024 ஆம் ஆண்டிற்கான சராசரி வருடாந்திர தனிநபர் நீர் இருப்பு 1,513 கன மீட்டர் ஆகும்.

இந்தியாவின் அணு சக்தி உற்பத்தித் திறன்

- ❖ 2014 ஆம் ஆண்டில் 4,780 மெகாவாட்டாக இருந்த இந்தியாவின் அணுசக்தி உற்பத்தி திறன் ஆனது கடந்த 10 ஆண்டுகளில் இரு மடங்காக உயர்ந்து 2024 ஆம் ஆண்டில் 8,180 மெகாவாட்டாக அதிகரித்துள்ளது.
- ❖ அணுசக்தி உற்பத்தித் திறன் ஆனது, 2031-32 ஆம் ஆண்டில் மூன்று மடங்காக உயர்ந்து 22,480 மெகாவாட்டாக அதிகரிக்கும் என எதிர்பார்க்கப்படுகிறது.
- ❖ இந்தியாவின் மின் விநியோகக் கட்டமைப்பின் மீதான திருத்தம் ஆனது, அணுமின் நிலையங்களில் இருந்து அது அமைந்துள்ள மாநிலங்களுக்கான மின்சாரப் பங்கினை 50 சதவீதமாக உயர்த்தியுள்ளது.
- ❖ இதில் 35 சதவீதம் ஆனது அண்டை மாநிலங்களுக்கும், 15 சதவீதம் ஆனது தேசிய மின் கட்டமைப்பிற்கும் வழங்கப்படும்.



சர்வதேசச் செய்திகள்

சிடோ புயல்

- ❖ ஏறக்குறைய ஒரு நூற்றாண்டில் மிக சக்திவாய்ந்த புயல் ஆன சிடோ புயல் ஆனது, மாயோட் எனப்படும் பிரான்சு நாட்டின் கட்டுப்பாட்டின் கீழ் உள்ள இந்தியப் பெருங் கடல் பகுதியில் அமைந்த தீவுக்கூட்டப் பகுதியினைத் தாக்கியுள்ளது.
- ❖ பிரான்சு நாடானது, 1843 ஆம் ஆண்டில் மாயோட் பகுதியில் தனது குடியேற்றத்தினை மேற்கொண்டதோடு மேலும், 1904 ஆம் ஆண்டில் கொமரோஸ் உட்பட முழு தீவுக் கூட்டத்தையும் தனது பிராந்தியத்தில் இணைத்தது.
- ❖ 1974 ஆம் ஆண்டு வாக்கெடுப்பில், 95% பேர் பிரிவினைக்கு ஆதரவாக வாக்களித்தனர், ஆனால் 63% பேர் மாயோட் பகுதியின் மக்கள் பிரெஞ்சு நாட்டுக் காரர்களாக வசிக்க ஆதரவாக வாக்களித்தனர்.
- ❖ கிராண்டே கொமோர், அஞ்சோவான் மற்றும் மொஹேலி ஆகியப் பகுதிகள் 1975 ஆம்

ஆண்டில் தனது சுதந்திரத்தினை அறிவித்தன.

- ❖ மாயோட் இன்றும் பிரான்சு அரசின் கட்டுப்பாட்டின் கீழ் ஆளப்படுகிறது.

Cyclone Chido hits France's Mayotte

Authorities fear "several hundred" deaths after the strongest storm in 90 years struck the French Indian Ocean territory. Cyclone Chido, packing winds stronger than 200km/h (124mph), ravaged Mayotte, damaging homes, government buildings, and a hospital.



இந்தியச் சுற்றுலாப் பயணிகளுக்கு நுழைவு இசைவு இல்லாத பயண வசதி



- ❖ 2025 ஆம் ஆண்டு மார்ச் மாதத்திற்குள், இந்தியச் சுற்றுலாப் பயணிகள் நுழைவு இசைவுச் சீட்டு இன்றி ரஷ்யாவிற்குச் சுற்றுப் பயணம் மேற்கொள்ள முடியும்.
- ❖ நுழைவு இசைவுச் சீட்டு விதிகளை எளிதாக்குவதற்கான இருதரப்பு ஒப்பந்தம் குறித்து இரு நாடுகளும் பேச்சுவார்த்தை மேற்கொண்டுள்ளன என்ற நிலைமையில் இந்த ஒரு ஒப்பந்தமானது நுழைவு இசைவுச் சீட்டு இல்லாத வகை சுற்றுலாப் பரிமாற்றங்களை அறிமுகப் படுத்துவதை ஒரு நோக்கமாகக் கொண்டது.

- ❖ 2023 ஆம் ஆண்டின் ஆகஸ்ட் மாதத்தில், பொதுவாக நான்கு நாட்களுக்குள் எனச் செயல்படுத்தப் படுகின்ற ரஷ்யாவிற்கான இணைய வழி நுழைவு இசைவுச் சீட்டுகளைப் பெறுவதற்கு இந்தியப் பயணிகள் தகுதி பெற்றனர்.
- ❖ 2023 ஆம் ஆண்டில், இது சுமார் 9,500 இந்தியக் குடிமக்களுக்கு வழங்கப்பட்டதுடன் இணைய வழி நுழைவு இசைவுச் சீட்டுகளுக்கான அனுமதியினைப் பெறும் முதல் ஐந்து நாடுகளில் இந்தியாவும் ஒன்றாக இருந்தது என்பதோடு இந்தியா மொத்தத்தில் 6% பங்கினைக் கொண்டிருந்தது.
- ❖ 2023 ஆம் ஆண்டில், சுமார் 60,000க்கும் மேற்பட்ட இந்தியர்கள் மாஸ்கோவிற்கு பயணம் மேற்கொண்டனர் என்ற நிலையில் இது 2022 ஆம் ஆண்டில் பதிவானதை விட சுமார் 26% அதிகமாகும்.
- ❖ 2024 ஆம் ஆண்டின் முற்பகுதியில், முதல் காலாண்டில் மட்டும் கிட்டத்தட்ட சுமார் 1,700 இணைய வழி நுழைவு இசைவுச் சீட்டுகள் வழங்கப்பட்டு, வணிக சுற்றுலாவுக்கான CIS சாராத நாடுகளில் இந்தியா மூன்றாவது இடத்தைப் பிடித்தது.
- ❖ தற்போது, சீனா மற்றும் ஈரான் ஆகிய நாடுகளைச் சேர்ந்த குடிமக்கள் இந்த நுழைவு இசைவுச் சீட்டு இல்லாத சுற்றுலாப் பரிமாற்றத் திட்டத்தின் ஒரு பகுதியாக நுழைவு இசைவுச் சீட்டு இல்லாமல் தனது நாட்டினுள் நுழைய ரஷ்யா அனுமதிக்கிறது.
- ❖ இந்தியக் கடவுச் சீட்டு வைத்திருப்பவர்கள் தற்போது சுமார் 62 நாடுகளுக்கு நுழைவு இசைவுச் சீட்டு இல்லாமல் பயணம் செய்யும் வாய்ப்பினைப் பெற்றுள்ளனர்.


பொருளாதாரச் செய்திகள்

விவசாயிகளுக்குப் பிணையமில்லாத கடன் வரம்பு

HUGE RELIEF

■ The measure comes in response to the rising input costs and the need to improve credit accessibility for farmers

■ This step will significantly benefit over **86%** of farmers who are small and marginal landholders



■ The move is expected to facilitate easier access to KCC loans and complement the govt's modified interest subvention scheme

■ Lenders have been instructed to implement the guidelines swiftly and ensure awareness about new loan provisions

- ❖ இந்திய ரிசர்வ் வங்கியானது, இந்திய நாடு முழுவதும் உள்ள வங்கிகளுக்கு கடன் வாங்குபவருக்கு 2 லட்சம் வரையிலான வேளாண் மற்றும் அதனுடன் தொடர்புடைய கடன்களுக்கான பிணைய மற்றும் அதன் வரம்பு தேவைகளை தள்ளுபடி செய்யுமாறு அறிவுறுத்தியுள்ளது.
- ❖ கடன் வாங்குபவர்களுக்கு தற்போது நிர்ணயிக்கப்பட்டுள்ள 1.6 லட்சம் ரூபாய் என்ற கடன் வரம்பு ஆனது, 2 லட்சம் ரூபாயாக உயர்த்தப்பட்டுள்ளது என்ற நிலையில் இது


2025 ஆம் ஆண்டு ஜனவரி 01 ஆம் தேதி முதல் அமலுக்கு வருகிறது.

- ❖ இந்தப் பெரும் நடவடிக்கையானது சிறு மற்றும் குறு நில உரிமையாளர்களாக உள்ள 86% விவசாயிகளுக்கு குறிப்பிடத்தக்க வகையில் பயனளிக்கும்.

அறிவியல் மற்றும் தொழில்நுட்பம்

நீர் மற்றும் சூரிய ஒளியைப் பயன்படுத்தி ஹைட்ரஜன் எரிபொருள் உற்பத்தி

- ❖ ஜப்பான் நாட்டின் அறிவியல் ஆராய்ச்சியாளர்கள், நீர் மூலக்கூறுகளை ஹைட்ரஜன் மற்றும் ஆக்சிஜனாகப் பிரிப்பதற்காக என, நீர் மற்றும் சூரிய ஒளியைப் பயன்படுத்தச் செய்கின்ற பெரும் ஒளிச்சேர்க்கைப் படலங்களைக் கொண்ட ஒரு சிறப்பு உலையைப் பயன்படுத்துகின்றனர்.
- ❖ இது பசுமை இல்ல வாயுக்களை வெளியிடாமல் புதுப்பிக்கத்தக்க வகை ஹைட்ரஜன் எரிபொருளை உருவாக்குவதை நோக்கமாகக் கொண்டுள்ளது.
- ❖ இந்தச் செயல் முறை ஆனது, தற்போது 1% செயல்திறனில் மட்டுமே செயல்படுகிறது.
- ❖ இது வணிகப் பயன்பாடு சார்ந்த நம்பகத்தன்மைக்குத் தேவையான சுமார் 5% செயல் திறனை விட குறைவாகவே உள்ளது.



சுற்றுச்சூழல் செய்திகள்

UNCCD உடன்படிக்கையின் COP 16 மாநாட்டின் முடிவுகள்

- ❖ சலூதி அரேபியாவின் ரியாத் நகரில் நடைபெற்ற வறட்சியை எதிர்கொள்வதற்கான உடன்படிக்கை நிறைவுறாமல் பாலைவனமாக்குதலை எதிர்த்துப் போராடுவதற்கான ஐக்கிய நாடுகள் சபையின் உடன்படிக்கைக்கான (UNCCD) 16வது பங்குதாரர்கள் (COP 16) உச்சி மாநாடு நிறைவடைந்தது.
- ❖ மத்தியக் கிழக்கு மற்றும் வட ஆப்பிரிக்க (MENA) பிராந்தியத்தில் UNCCD COP மாநாடு நடத்தப் படுவது இதுவே முதல் முறையாகும்.
- ❖ உலகெங்கிலும், அதிலும் மிகவும் குறிப்பாக மிகவும் பாதிக்கப்படக்கூடிய நாடுகளில் பாலைவனமாக்கல், நிலங்களின் வளம் சீரழிப்பு மற்றும் வறட்சியை எதிர்கொள்ளச் செய்வதற்காக 12 பில்லியன் டாலருக்கும் அதிகமான நிதி அளிக்கப்படும் என உறுதி அளிக்கப் பட்டது.

- ❖ இந்த மாநாட்டில் சர்வதேச வறட்சி நெகிழ்திறன் கண்காணிப்பு மையத்தின் ஒரு முன் மாதிரி அறிமுகப்படுத்தப்பட்டது.
- ❖ மிகவும் கடுமையான வறட்சியைச் சமாளிக்கும் ஒரு திறனை மதிப்பிடுவதற்காகவும் மேம்படுத்துவதற்காகவும் உலக நாடுகளுக்கு உதவும் முதல் உலகளாவிய செயற்கை நுண்ணறிவு மூலம் இயக்கப்படும் தளம் இதுவாகும்.
- ❖ ரியாத் உலகளாவிய வறட்சி நெகிழ்திறன் கூட்டாண்மையானது, உலகின் மிகவும் பாதிக்கப்படக்கூடிய 80 நாடுகளுக்கு வறட்சியைத் தாங்கும் திறன் கொண்ட பல்வேறு அம்சங்களை உருவாக்க உதவுவதற்காக 12.15 பில்லியன் டாலர் நிதியினை திரட்டி உள்ளது.
- ❖ ஆப்பிரிக்கா தலைமையிலான மாபெரும் பசுமை தடுப்பு (GGW) முன்னெடுப்பு ஆனது, வளம் குன்றிய 100 மில்லியன் ஹெக்டேர் பரப்பிலான நிலத்தை மீட்டெடுப்பதற்காக பல்வேறு நாடுகளில் இருந்து நிதியினை திரட்டியுள்ளது.
- ❖ அமெரிக்கா மற்றும் பிற பங்குதார நாடுகள் மற்றும் நிறுவனங்கள் ஆனது, மிகவும் தகவமைக்கப்பட்டப் பயிர்கள் மற்றும் மண் வளத் திட்டங்களை (VACS) மிகவும் நன்கு மேம்படுத்துவதற்காக என்று சுமார் 70 மில்லியன் டாலர் முதலீடு செய்ய உள்ளதாக அறிவித்துள்ளன.
- ❖ UNCCD ஆனது 1994 ஆம் அநாடு ஜூன் 17 ஆம் தேதியன்று பாரீஸ் நகரில் ஏற்றுக் கொள்ளப் பட்டு, 1996 ஆம் ஆண்டு டிசம்பர் 26 ஆம் தேதியன்று நடைமுறைக்கு வந்தது.
- ❖ இது பாலைவனமாக்கல் மற்றும் வறட்சியின் விளைவுகளை நிவர்த்தி செய்வதற்காக அமைக்கப்பட்ட ஒரே சட்டப்பூர்வக் கட்டமைப்பாகும்.
- ❖ 196 நாடுகள் மற்றும் ஐரோப்பிய ஒன்றியம் உட்பட 197 பங்குதாரர் நாடுகள் இந்த உடன்படிக்கையின் சாரர்களாக உள்ளன.



உலகின் நச்சு மிக்கத் தாவரம்

- ❖ அறிவியல் ரீதியாக டெண்ட்ரோக்நிடே மோரோய்டெஸ் என அழைக்கப்படும் ஜிம்பி - ஜிம்பி தாவரமானது உலகிலேயே நச்சு மிக்கத் தாவரமாக கருதப்படுகிறது.
- ❖ இது முதன்மையாக ஆஸ்திரேலியா, மொலுக்காஸ் மற்றும் இந்தோனேசியாவின் மழைக் காடு பகுதிகளில் காணப்படுகிறது.
- ❖ இது இதய வடிவிலான இலைகளுடன் கூடிய புதர் அமைப்பினைக் கொண்டது.

- ❖ இத்தாவரத்தின் உடல் முழுவதும் சக்தி வாய்ந்த நியூரோடாக்சின் நிறைந்துள்ள முடி போன்ற ஊசிகள் உள்ளன.



அறிக்கைகள் மற்றும் குறியீடுகள்

நில வளம் குன்றல் பற்றிய ஐக்கிய நாடுகள் சபையின் அறிக்கை

LAND DEGRADATION IN NUMBERS		
60%: Remaining global forest cover – well below the safe boundary of 75%.	expansion and poorly planned afforestation.	since 2015 attributed to climate change
15 MN SQ KM: Degraded land area, more than the size of Antarctica, expanding by 1 mn sq km annually.	46%: Global land area classified as drylands, home to a third of humanity	25%: Share of biodiversity found in soil
20%: Earth's land surface covered by the savanna, now under threat from cropland	90%: Share of recent deforestation directly caused by agriculture.	50%+: World's major rivers disrupted by dam construction
	20%: Decline in trees' and soil's CO2 absorption capacity	47%: Aquifers being depleted faster than they are replenished
		Source: UNCCD report

- ❖ முந்தைய 30 ஆண்டு காலத்துடன் (1961-1990) ஒப்பிடும் போது, 2020 ஆம் ஆண்டு வரையிலான 30 ஆண்டுகளில் புவியில் உள்ள நிலத்தில் 77.6 சதவீதம் நிரந்தரமாக வறண்டு விட்டதாக கூறப்படுகிறது.
- ❖ வறண்ட நிலங்களின் பரப்பளவு சுமார் 4.3 பில்லியன் சதுர கிலோ மீட்டர் பரப்பில் விரிவடைந்துள்ள நிலையில். இது இந்தியாவை விட கிட்டத்தட்ட மூன்றில் ஒரு பங்கு பெரிய பகுதியாகும் என்பதோடு மட்டுமல்லாமல் இது பூமியில் உள்ள அனைத்து நிலங்களிலும் (அண்டார்டிகாவைத் தவிர்த்து) 40.6% பங்கினைக் கொண்டுள்ளது.
- ❖ தற்போது, 2.3 பில்லியன் மக்கள் வறண்ட நிலங்களில் வசிக்கின்றனர் என்ற நிலையில் இந்த எண்ணிக்கை 2100 ஆம் ஆண்டிற்குள் ஐந்து பில்லியனாக உயரும்.
- ❖ ஆசியாவில் 1.35 பில்லியன் வறண்ட நில பரப்புகளில் வசிக்கின்றனர் என்ற நிலையில்

இது உலகளவிலான மொத்த எண்ணிக்கையில் பாதிக்கும் மேலான அளவாகும்.

- ❖ உலகளவில் வறண்ட நிலத்தில் வசிக்கும் மக்கள் தொகையின் எண்ணிக்கையின் அடிப்படையில் சீனா, இந்தியா மற்றும் பாகிஸ்தான் ஆகிய நாடுகள் கூட்டாக சுமார் 50 சதவீதப் பங்கினைக் கொண்டுள்ளன.
- ❖ இதற்கிடையில், ஆப்பிரிக்கக் கண்டத்தின் மக்கள்தொகையில் சுமார் பாதி பேர் (620 மில்லியன் மக்கள்) வறண்ட பகுதிகளில் வாழ்கின்றனர்.
- ❖ 1990 மற்றும் 2015 ஆகிய ஆண்டுகளுக்கு இடையில், பெரும் வறட்சியின் காரணமாக ஆப்பிரிக்க நாடுகள் அவற்றின் மொத்த உள்நாட்டு உற்பத்தியில் (GDP) சுமார் 12 சதவீத அளவில் சரிவினை எதிர் கொண்டுள்ளன.
- ❖ ஆனால் ஆசிய நாடுகளில், அதே காலக் கட்டத்தில் சுமார் 2.7 சதவிகித GDP வீழ்ச்சிக்கு வறட்சியே காரணமாகக் கருதப்பட்டது.

மாநிலச் செய்திகள்

குழந்தை திருமணத்திற்கு எதிரான பிரஹோர் பழங்குடியினர்



- ❖ ஜார்க்கண்ட் மாநிலத்தின் கிரிதி என்ற பகுதியில் உள்ள எளிதில் பாதிக்கப்படக் பழங்குடியினர் குழுவான பிரஹோர் பழங்குடியினர் முதன்முறையாக குழந்தைத் திருமணத்திற்கு எதிரான இயக்கத்தில் இணைந்துள்ளனர்.
- ❖ பிரஹோர் இன மக்கள் காடுகளைச் சார்ந்துள்ள, பகுதியளவு நாடோடி வாழ்க்கை முறையினைச் சார்ந்த, பொருளாதார ரீதியாகவும் மற்றும் சமூக ரீதியாகவும் மற்ற இனங்களை விட மிகவும் பின்தங்கி உள்ள பழங்குடியினர் சமூகத்தைச் சேர்ந்தவர்கள் ஆவர்.
- ❖ குழந்தைகள் உரிமைகள் பாதுகாப்பு அமைப்பான குழந்தைகளுக்கான உரிமைகள் கூட்டணி (JRC) எனப்படுகின்ற ஒரு தன்னார்வத் தொண்டு நிறுவனமானது, இதற்கான நடவடிக்கைகளை ஒருங்கிணைக்கிறது.

